



**अखिल भारतीय आयुर्विज्ञान संस्थान, भोपाल**  
**ALL INDIA INSTITUTE OF MEDICAL SCIENCES, BHOPAL**  
**Saket Nagar, Bhopal (M.P.) – 462020**

(जन सम्पर्क प्रकोष्ठ)

प्रेस विज्ञप्ति (14 अगस्त 2020)

**1. एम्स, भोपाल में ई-ओपीडी एवं दूरभाष आधारित परामर्श सेवाओं का संचालन:**

एम्स, भोपाल द्वारा जून 2020 से रोगियों की सुविधा में विस्तार करने के उद्देश्य से ई-ओपीडी के माध्यम से बाह्य रोगी (ओपीडी) परामर्श सेवाओं का संचालन किया जा रहा है। वर्तमान में 24 स्पेशियलिटी एवं सुपर स्पेशियलिटी विभागों द्वारा ई-पोर्टल (ORS.gov.in) के माध्यम से टेली-परामर्श एवं विडियो कॉन्फ्रेंसिंग के द्वारा ई-ओपीडी सेवाओं का संचालन किया जा रहा है जो कि स्वास्थ्य एवं परिवार कल्याण मंत्रालय तथा इलेक्ट्रॉनिक्स एवं सूचना तकनीकी मंत्रालय का एक सामुहिक प्रयास है एवं इसे राष्ट्रीय सूचना केंद्र (एन आई सी) द्वारा संचालित किया जा रहा है।

अद्यतन रूप से कुल 259 रोगियों को इस पोर्टल के माध्यम से परामर्श प्रदान किया जा चुका है और जैसे-जैसे लोगों के मध्य इस सुविधा की जानकारी बढ़ रही है वैसे-वैसे पर इन आंकड़ों में वृद्धि हो रही है। इन सभी विभागों के चिकित्सकों को उचित प्रशिक्षण एवं संसाधन उपलब्ध कराये गए हैं तथा एम्स, भोपाल की आई टी टीम द्वारा इन्हें नियमित रूप से सहयोग प्रदान किया जा रहा है। आमजन की सहायता एवं जानकारी के उद्देश्य से हिंदी में विडियो ट्यूटोरियल एवं रोगी संदर्शिका का भी निर्माण किया गया है। ई-पोर्टल पर ऑनलाइन पंजीयन सिस्टम द्वारा प्रयोक्ताओं का चिकित्सकों से परामर्श हेतु आसान तरीके से पंजीयन एवं अपॉइंटमेंट पंजीकृत किया जा सकता है।

कोविड-19 महामारी के कारण नियमित देखभाल तथा ओपीडी की अधिकांश सुविधाएं प्रभावित होने से समुदाय एवं रोगियों को चिकित्सा परामर्श उपलब्ध कराने हेतु एम्स, भोपाल द्वारा यह प्रयास किया गया है। इसके माध्यम से लोग लंबी यात्रा तय किये बिना/अस्पताल गये बिना आसानी से चिकित्सा संबंधी सलाह ले सकते हैं एवं इससे संक्रमण फैलने का जोखिम भी कम हो जाता है। मोबाइल या विडियो कॉन्फ्रेंसिंग के माध्यम से टेली परामर्श के दौरान रोगी द्वारा उपलब्ध कराई गई जानकारी के आधार पर चिकित्सक द्वारा प्रारंभिक आंकलन एवं सलाह प्रदान की जा सकती है। रोगी द्वारा इस पोर्टल के माध्यम से अपॉइंटमेंट से पहले अपने पूर्व के चिकित्सा रिकार्ड तथा रिपोर्ट अपलोड करना संभव है।

एम्स, भोपाल क्षेत्र में स्वास्थ्य संबंधी सेवाएं प्रदान करने के लिए प्रतिबद्ध है तथा जब लोग पूर्व की भांति अस्पताल नहीं पहुंच सकते हैं तब संस्थान, लोगो की स्वास्थ्य संबंधी जरूरतों को पूरा करने के लिए उन तक पहुंच रहा है।

प्रो. सरमन सिंह, निदेशक एम्स, भोपाल द्वारा व्यक्त किया गया कि इन सेवाओं से संबंधित जानकारी को दूर-दूर तक प्रसारित किया जाना चाहिए जिससे बड़ी संख्या में लोग इससे लाभ ले सकें।

## 2. 14 अगस्त 2020 (08:00 AM) तक कोविड-19 मरीजों की स्थिति रिपोर्ट:-

**(अ.) रोगियों की संख्या:** एम्स, भोपाल में आज तक कोविड-19 की संचयी रूप से भरती रोगियों की संख्या – **नौ सौ इक्यावन (951)**

वर्तमान में एम्स, भोपाल में कोविड-19 के **एक सौ चालीस (140)** मरीज भरती हैं।

एम्स, भोपाल में पिछले 24 घण्टे में कोविड-19 के **ग्यारह (11)** रोगियों को भरती किया गया था।

एम्स, भोपाल के कोविड-19 वार्ड में **एक सौ एक (101)** कोविड-19 पॉजिटिव रोगी उपचार प्राप्त कर रहे हैं। वे क्लिनिकली स्थिर हैं।

**इक्कीस (21)** गंभीर रूप से बीमार रोगियों को कोविड-19 आई सी यू वार्ड (ICU) में भरती कर ऑक्सीजन सपोर्ट पर रखा गया है।

भरती किये गये सभी रोगियों का उपचार कोविड-19 के लिए निर्धारित मानकों के आधार पर किया जा रहा है।

**(ब.) छुट्टी की स्थिति/जानकारी:** आज तक **पांच सौ अट्ठावन (558)** कोविड-19 रोगी एम्स, भोपाल के सफल उपचार से स्वस्थ हुए तथा कुल एक सौ बयासी (182) रोगियों को होम आइशोलेशन की अनुमति दी गई।

**13 अगस्त** को सत्रह (17) कोविड-19 रोगियों को सफल उपचार के बाद एम्स, भोपाल से छुट्टी दी गई।

ग्यारह (11) कोविड-19 रोगियों को निर्धारित प्रोटोकॉल एवं दिशानिर्देशों के आधार पर होम आइशोलेशन की अनुमति दी गई।

रोगियों तथा उनके परिजनों ने एम्स, भोपाल एवं इसके समस्त चिकित्साकर्मियों द्वारा की गई उचित देखभाल एवं सेवाओं के लिए धन्यवाद ज्ञापित किया।

**(स.) मृत्यु की स्थिति/जानकारी:** कोविड-19 के आरम्भ से अद्यतन एम्स, भोपाल में कोविड-19 से संक्रमित **चौंसठ (64)** रोगियों की मृत्यु हुई है इसमें दो रोगी जिनको मृत अवस्था में एम्स, भोपाल में लाया गया था, शामिल हैं। इसमें सीहोर के एक तिरासी वर्षीय पुरुष कोविड-19 रोगी की मृत्यु की जानकारी भी शामिल है। उसने 14 अगस्त को कोविड-19 आईसीयू में अंतिम सांस ली। उसे 04 अगस्त को एम्स, भोपाल में भरती किया गया था तथा वह क्रॉनिक ऑब्सट्रक्टिव पल्मोनरी रोग (सीओपीडी) का पुराना रोगी था।

3. कोविड-19 की 13 अगस्त (08:00 AM) से 14 अगस्त (08:00 AM) तक की प्रयोगशाला परीक्षण की स्थिति रिपोर्ट:-

आज तक जांच किये गये कुल रोगियों की संख्या	<b>57696</b>
कुल पॉजिटिव रोगी	3246
24 घण्टे में की गई कुल जांच	<b>808</b>
कुल कोविड-19 पॉजिटिव (24 घण्टे)	नए मामले - 106 पुराने मामले - 17
भोपाल जिला (नये पॉजिटिव)	<b>53</b>
अन्य जिला (नये पॉजिटिव)	09 (होशंगाबाद) 18 (सीहोर) 26 (हरदा)

(डॉ.लक्ष्मी प्रसाद)  
अपर चिकित्सा अधीक्षक एवं  
जन सम्पर्क अधिकारी